

अमेरिका के हर कोने की सौर

रिचर्ड हकाबी

अमेरिकी मानते हैं कि उनका हर क्षेत्र उन्हें कुछ विशेष गुण देता है। न्यू इंग्लैंड आत्मनिर्भरता, दक्षिण मेहमाननवाज़ी, मध्य-पश्चिम सादगी और पश्चिम सहजता। खानपान से लेकर बोलने के अंदाज़ तक में विविधता के दर्शन होते हैं लेकिन इसके बावजूद ऐसा बहुत कुछ है जो सभी को अमेरिकी बनाता है।

अ

मेरिकी जीवन के कुछ पक्ष सभी 50 राज्यों में एक से ही हैं लेकिन इस विशाल देश की विविधता क्षेत्रीय अंतरों को देखने पर ही समझ में आती है। हालांकि कुछ लोग मानते हैं कि अब अमेरिका में क्षेत्रीय अंतरों की बात करना बेमानी हो चुका है क्योंकि अमेरिका एक ऐसी सर्वव्यापी संस्कृति की चपेट में आ चुका है जिसका विशिष्ट लक्षण एक ही तरह से सोचना, खाना और बोलना है। कुछ हद तक यह बात सही भी है—अमेरिका में बहुत कम जगहें ऐसी होंगी जहाँ आप मैक्डॉनल्ड, पिज्जा हट या बर्गर किंग में खाना न खा सकें; एक-दूसरे की प्रतिलिपि से दिखते मॉलों में वाल मार्ट, द गैंप या फुटलॉकर जैसे स्टोरों से खरीददारी न कर सकें; वही-वही टेलिविजन

कार्यक्रम और फिल्में न देख सकें और संगीत न सुन सकें। लेकिन क्या इससे सचमुच यह साबित हो जाता है कि क्षेत्रीय अंतर एक मिथक मात्र हैं? असलियत यह है कि बहुत सी समानताओं के बावजूद अमेरिका के विभिन्न क्षेत्रों में तरह-तरह की विविधताओं के दर्शन होते हैं।

चिरजीवी स्थानीय संस्कृतियां

सबसे पहले भोजन की बात ही लें। अमेरिका के किसी भी कोने में रह रहा व्यक्ति एक ही ब्रांड का संरक्षित पिज्जा खरीद सकता है—अलास्का से फ़्लोरिडा तक भुना अनाज, मीठी गोलियां और ऐसी ही कई चीजें एकदम एक से ही पैकेटों में बिकती हैं। ताजे फलों और सब्जियों की विविधता और गुणवत्ता भी देशभर में कमोबेश एक सी ही है। लेकिन दूसरी ओर जारीया और अन्य दक्षिणी राज्यों में समान्यतः खाई



जाने वाली मक्का की तली डबलरोटी हश पपीज़ या मक्का के ग्रिट्स के व्यंजन मेसाच्यूसेट्स या इलिनॉय में मिल पाना कठिन हैं। कोक, पेप्सी और सेवन अप जैसे शीतल पेय जहां देशभर में कहीं भी मिल जाएंगे वहीं ब्लेनहीम जिंजर एल साउथ कैरॉलाइना के अलावा कहीं मिलना असंभव ही है। मोटी पर्त वाला शिकागो पिज्जा न्यू यॉर्क के पिज्जा से एकदम ही अलग होता है। न्यू अर्लिंग्स में मैने तला हुआ मगरमच्छ का मांस खाया है लेकिन यह और कहीं नहीं मिलता। अमेरिका में हर जगह लोग टैको बेल में मेक्सिकी खाना खाते हैं लेकिन टेक्सस का टेक्स-मेक्स भोजन और जगहों पर मिलने वाले तथाकथित मेक्सिकी भोजन से एकदम ही अलग है। और हॉट-डॉग तो बहुत से क्षेत्रों के निराले हैं।

मैं खुद साउथ कैरॉलाइना के पश्चिम के तराई क्षेत्र में पला-बढ़ा हूं। हमारे घर में पकने वाले हर भोजन में आलू और डबलरोटी शामिल होते थे।





बाएँ: अमेरिका के प्रसिद्ध शहर लॉस एंजिलिस का एक विहंगम दृश्य। इसे हॉटीनुड फ़िल्म उद्योग के चलते विशेष रूप से जाना जाता है।

नीचे: न्यू ऑर्लियन्स, लुइजियाना का कमांडर पैलेस रेस्टरां खास लुइजियानाई क्रियाल व्यंजनों के लिए मशहूर है।

विश्वविद्यालय की पढ़ाई पूरी करने के बाद मैं समुद्रतट के पास के इलाके में नौकरी करने गया तो हर आहार में चावल परोसे जाते देख दंग रह गया। और यहाँ चावल भाप में पकाया जाता है— और जगहों की तरह पानी में उबालकर छाना नहीं जाता। साउथ कैरॉलाइना के उत्तरी-पूर्वी क्षेत्र के पीड़ी इलाके में मैंने पहले पहल चिकन बॉग देखा और चखा। यह मुर्मों के छोटे-छोटे टुकड़ों और दरदरी पिसी कालीमिर्च के साथ पकाए गए चावल थे। यह तो एक छोटे से राज्य में मिलने वाले भोजन की विविधता की एक बानगी है।

विविधता का एक और महत्वपूर्ण क्षेत्र है भाषा। अमेरिकी अंग्रेजी भले ही मानकीकृत हो, उसके उच्चारण का ढांग हर क्षेत्र का निराला है। दक्षिण के लोग अक्सर धीरे-धीरे धीमी लय में बोलते हैं, मध्य पश्चिमी के लोग 'ए' को फैलाकर बोलते हैं, न्यू यॉर्क की बोली में यहूदियों की यिडिश भाषा के मुहावरे खूब चलते हैं तो बोस्टन या ब्रॉन्क्स के बाशिन्डे अपने लहजे से अलग ही पहचाने जाते हैं। उधर दक्षिणी कैलिफोर्निया के किशोर-किशोरियों ने एक चलताऊ बोली 'वैली टॉक' गढ़ ली है। आप्रवासियों का प्रभाव भाषा पर तो दिखता

ही है— लाफाये काउंटी, विस्कॉसिन, बेत्तॅ रूज, लुइजियाना; बुचेड नी, साउथ डकोटा और सांता क्रूज, कैलिफोर्निया ऐसी ही कुछ जगहें हैं।

शब्दों का प्रयोग भी हर क्षेत्र में अपने-अपने ढांग से होता है। कॉलेज के जमाने में एकबार मैंने देश के अलग-अलग क्षेत्रों से आए अपने साथियों को बताया कि मेरे गैस के चूल्हे की एक 'आंख' ठीक से काम नहीं कर रही, वे बहुत देर बाद यह समझ पाए कि चूल्हे का 'बर्र' गडबड़ है। पश्चिमी क्षेत्रों की भाषा में स्पेनिश मूल के शब्द बड़ी सहजता से जुड़कर देश के अन्य भागों में भी फैल गए हैं तो मध्य-पश्चिम और पैसिल्वेनिया के कई इलाकों में जर्मन शब्द भाषा का सहज अंग है।

क्षेत्रीय विविधता अन्य रुद्धानों में भी दिखती है। इसका उदाहरण है विदेशी घटनाओं को अखबारों में मिलने वाला महत्व। अमेरिका के पूर्वी छोर पर जहाँ



तीसरा सबसे बड़ा देश है। जनसंख्या की दृष्टि से भी यह चीन और भारत के बाद संसार का सबसे बड़ा देश है। कार से महाहीपीय अमेरिका (हवाई या इसके सबसे बड़े राज्य अलास्का को छोड़कर) के एक छोर से दूसरे छोर तक जाने में करीब पांच दिन लगते हैं।

पिभिन्न क्षेत्र

यूं तो अमेरिका को कई आधारों पर क्षेत्रों में बांटा जा सकता है लेकिन हम परंपरागत विभाजन को ही आधार मान रहे हैं—न्यू इंग्लैण्ड, मध्य-एटलांटिक राज्य, दक्षिण, मध्य-पश्चिम और पश्चिम। यह विभाजन अधिकारिक बिल्कुल नहीं है और अक्सर कुछ इलाके इस क्षेत्र में भी गिने जाते हैं और उस क्षेत्र में भी। नगरों और साहित्यिक हस्तियों की सूचियां भी अंतिम बिल्कुल नहीं कही जा सकती। वह बस किसी भी क्षेत्र के वैभव की सूचक मात्र हैं।

में गांव/कस्बे के लोग महत्वपूर्ण मुद्दों पर चर्चा करते हैं। शुरू में तो मतदान का अधिकार केवल भूस्वामियों को ही था लेकिन फिर भी बाकी लोगों को भी अपनी बात कहने का पूरा मौका मिलता था। न्यू इंग्लैण्ड के कई समुदायों में आज भी टाउन मार्टिंग की परंपरा जीवित है, हां इन सभाओं में अब स्त्रियां भी भाग लेती हैं और मतदान भी करती हैं।

दक्षिण क्षेत्रों के विपरीत न्यू इंग्लैण्ड में विशाल भूखंडों पर खेती करना कठिन काम था इसलिए 1750 तक यहां के बहुत से लोग और व्यवसायों में रुचि लेने

संस्थान हैं। शिक्षा के मामले में भी यह क्षेत्र अग्रणी है। हारवर्ड, येल, ब्राउन, डार्टमाउथ, वेलेजली, स्मिथ, माउंट होल्योक, विलियम्स, एमहर्स्ट, वेज्जेयेन जैसे महत्वपूर्ण अमेरिकी शिक्षा संस्थान यहीं हैं।

इस क्षेत्र का गौरव है थोरो की ऐतिहासिक साहित्यिक कृति वाल्डेन; और, लाइफ इन द बुड़स। एमिली डिकिन्सन और रॉबर्ट फ्रॉस्ट जैसे कवियों के अलावा न्यू इंग्लैण्ड हैरियट बीचर स्टो की भी जन्म और कर्मभूमि है जिनके अमर उपन्यास अंकल टॉम्स केबिन ने दासता विरोधी आंदोलन को ऊर्जा दी।



न्यू इंग्लैण्ड

मेन, न्यू हैम्शायर, वर्मोन्ट, मेसाच्यूसेट्स, कॉनेटिकट, रोड आइलैंड
मुख्य नगर: बोस्टन, मैसाच्यूसेट्स; हार्टफर्ड, कॉनेटिकट; प्रॉविंसेंस, रोड आइलैंड।

साहित्य: हेनरी डेविड थोरो, रालफ वाल्टो एमर्सन, नैथेनियल हॉर्थन, एमिली डिकिन्सन, हैरियट बीचर स्टो, सिल्विया प्लाथ, रॉबर्ट फ्रॉस्ट, रिचर्ड रसो, रसेल बैंक्स


लगे। धीरे-धीरे पोत निर्माण, मछली पकड़ना और व्यापार इस क्षेत्र के मुख्य आधार हो गए। कड़ी मेहनत, समझदारी, मितव्ययिता और कौशल न्यू इंग्लैण्ड के व्यापारियों की खास पहचान बनी। 19वीं सदी के उत्तरार्ध में औद्योगिक क्रांति के अमेरिका पहुंचने पर उसके लिए वातावरण पहले से ही तैयार था। मेसाच्यूसेट्स, कॉनेटिकट और रोड आइलैंड में कपड़े, राशफलों, घिड़ियों आदि के उत्पादन के लिए कारखाने खुल गए। इन कारखानों के लिए पैसा बोस्टन से आया जो देश का वित्तीय केंद्र था।

हाल के वर्षों में इस क्षेत्र के उद्योगों को उन दूसरे राज्यों या देशों से कड़ी टक्कर मिलती है जो कम लागत पर सामान का उत्पादन कर पाते हैं। लेकिन माइक्रो इलेक्ट्रॉनिक्स, कंप्यूटर और जैव प्रौद्योगिकी यहां पनपे नए उद्योग हैं। शिक्षा, उच्च-प्रौद्योगिकी, वित्तीय सेवाएं, पर्यटन और चिकित्सा आज भी क्षेत्रीय अर्थतंत्र का आधार बने हुए हैं।

न्यू इंग्लैण्ड का सांस्कृतिक परिदृश्य सदा से समृद्ध रहा है और आज भी बोस्टन सिम्पनी ऑकेस्ट्रा और म्यूजियम ऑफ फ़ाइन आर्ट्स देश के प्रमुख कला

बाएँ: हारवर्ड यूनिवर्सिटी के परिसर में चहलकदमी करते विद्यार्थी। न्यू इंग्लैण्ड को अमेरिका के मशहूर विश्वविद्यालयों के लिए भी जाना जाता है।

नीचे: लिटिल ब्रूस्टर द्वीप पर अमेरिका के सबसे पुराने बोस्टन लाइटहाउस को देखने बहुत से पर्यटक आते हैं। यह वर्ष 1716 में बना था।



भौ

गोलिक रूप से काफी छोटा और विषम जलवायु वाला यह क्षेत्र अमेरिकी विकास में प्रभावी भूमिका निभाता रहा है। 17वीं सदी से 19वीं सदी तक न्यू इंग्लैण्ड देश का आर्थिक और सांस्कृतिक केंद्र रहा।

न्यू इंग्लैण्ड में बसने वाले शुरूआती यूरोपियन प्रवासी परम्परानिष्ठ इंग्लिश प्रेटेस्टेंट थे जिनमें से ज्यादातर धार्मिक स्वतंत्रता की तलाश में यहां आए थे। उन्होंने इस क्षेत्र को इसका विशिष्ट राजनीतिक संस्थान दिया— टाउन मीटिंग (चर्च के मुखियाओं द्वारा आयोजित की जाने वाली जनसभाओं का ही विस्तार)

न्यू इंग्लैण्ड के पुराने लोग पश्चिम की ओर बढ़े तो कनाडा, आयरलैंड, इटली और पूर्वी यूरोप के लोग उनकी जगह लेने चले आए। जनसंख्या में आए इस बदलाव के बावजूद न्यू इंग्लैण्ड का मिजाज खास नहीं बदला। लकड़ी के सादा बनावट वाले घरों, चर्चों की सफेद छतों और अटलांटिक समुद्रतट पर जहां-तहां छिटके लाइटहाउसों में क्षेत्र की स्थापत्य समरसता झलकती है।

क्लैम चाउडर, मेन लाब्स्टर, वर्मोट मेपल सिरप, टर्की, बोस्टन बेक्ट बीन्स और बोस्टन क्रीम पाई न्यू इंग्लैण्ड के प्रसिद्ध व्यंजन हैं।



मध्य अटलांटिक

न्यू यॉर्क, न्यू जर्सी, पैसिल्वैनिया,
डेलावेर, मेरीलैंड

प्रमुख नगर: न्यू यॉर्क, फिलाडेलिफ्या,
पैसिल्वैनिया; बाल्टीमोर, मेरीलैंड

साहित्यकार: वाशिंगटन इरविंग, एडगर एलन पो, वाल्ट हिटमैन, गर्टूड स्टाइन, जे.डी. सैलिंजर, बर्नर्ड मलामुड, एनी टायलर, ऑगस्ट विल्सन

उत्तरी सदी के अमेरिकी विस्तार के लिए
विचार और धन अगर न्यू इंग्लैंड से आया तो
त्रिम उपलब्ध करवाया मध्य अटलांटिक राज्यों
ने। इस क्षेत्र के दो बड़े राज्य न्यूयॉर्क और पैसिल्वैनिया
भारी उद्योगों के केंद्र बन गए जहां लोहा, कांच और
इस्पात का उत्पादन होता था।

मध्य अटलांटिक क्षेत्र में कई देशों के प्रवासी बसे हैं: डच लोग हडसन रिवर वैली के निचले हिस्से में बसे जो अब न्यू यॉर्क स्टेट कहा जाता है, स्वीडन वासियों ने डेलावेर को अपना ठिकाना बनाया, अंग्रेज कैथोलिकों ने मेरीलैंड बसाया जबकि इंग्लिश प्रॉटेस्टेंटों के क्वेकर सम्प्रदाय ने पैसिल्वैनिया में डेरा डाला। बाद में ये सभी इलाके अंग्रेजों के नियंत्रण में आ गए लेकिन विभिन्न देशों से आए नए नागरिकों का यहां बसना रुका नहीं, और तो और, यहां एक बड़ा जर्मन समुदाय भी है।

शुरुआत में इस क्षेत्र में बसने वाले लोग किसान और व्यापारी थे और यह क्षेत्र उत्तर और दक्षिण के बीच एक सेतु था। न्यू इंग्लैंड और दक्षिण के उपनिवेशों के बीच बसे फिलाडेलिफ्या में ही उपनिवेशों के प्रतिनिधिमंडल कांटिनेंटल कांग्रेस का आयोजन हुआ था जिसने अमेरिकी क्रांति का सूत्रपात किया। इसी शहर में 1776 में स्वतंत्रता का घोषणापत्र तैयार हुआ और 1787 में अमेरिकी संविधान। न्यू यॉर्क सिटी और फिलाडेलिफ्या अमेरिका की पहली दो राजधानियां थीं।

इस क्षेत्र के ऐतिहासिक महत्व की साक्षी वेस्ट पॉइंट, न्यू यॉर्क स्थित यूनाइटेड स्टेट्स मिलिट्री एकेडमी और अन्नापॉलिस, मेरीलैंड स्थित नैवल एकेडमी हैं। इसके अलावा 20वीं सदी की शुरुआत में न्यूयॉर्क हार्बर में एलिस आइलैंड लाखों आप्रवासियों के लिए अमेरिका में प्रवेश बिंदु था।

इस क्षेत्र में भारी उद्योगों का प्रसार हुआ तो हडसन और डेलावेर जैसी नदियां जल परिवहन का साधन बन गईं। इन जल परिवहन मार्गों के टटों पर बसे नगर-न्यू यॉर्क, फिलाडेलिफ्या और बाल्टीमोर नाटकीय गति से विकसित हुए। न्यू यॉर्क राष्ट्र का सबसे बड़ा नगर, वित्तीय धुरी और सांस्कृतिक केंद्र है।

न्यूयॉर्क में सांस्कृतिक केंद्रों की भरमार है, उनमें से कुछ हैं- मेट्रोपॉलिटन ऑपेरा, न्यू यॉर्क सिटी ऑपेरा, न्यू यॉर्क सिटी बैले, मैट्रोपॉलिटन म्यूजियम ऑफ आर्ट और गगनहाइम म्यूजियम। क्षेत्र के प्रमुख साहित्यिक हस्ताक्षरों में कथाकार और कवि एडगर एलन पो, कवि



ऊपर: न्यू यॉर्क के प्रसिद्ध ब्रुकलिन पुल पर साइकिल की सवारी। मैनहट्न और ब्रुकलिन को जोड़ने वाला यह पुल भी पर्यटकों को खासा लुभाता है।

दाएं: पश्चिमी वर्जिनिया के गेट में स्कीइंग करते हुए पर्यटक। इस साल जनवरी में यहां अच्छी-खासी बर्फ गिरी।

वाल्ट हिटमैन, नाटककार आर्थर मिलर और समकालीन उपन्यासकार जॉन अपडाइक और फ़िलिप रॉथ हैं।

न्यू इंग्लैंड की ही तरह मध्य अटलांटिक क्षेत्र के भारी उद्योग भी इधर-उधर पलायन कर गए हैं। लेकिन औषधि निर्माण, संचार और सेवा क्षेत्र में नए अवसरों के उपलब्ध होने से उनकी कमी खलती नहीं।

क्षेत्रीय व्यंजनों में प्रमुख हैं मैनहट्न का क्लैम चाउडर, मेरीलैंड क्रैब्स, फिल्ली चीज़स्टीक सैंडविच, विकन पॉट पाई, एप्पल साइडर, न्यू यॉर्क बेगल्स और न्यू यॉर्क स्टाइल चीज़केक।

दक्षिण

वर्जिनिया, वेस्ट वर्जिनिया, केन्टकी, टेनेसी, नॉर्थ कैरोलाइना, साउथ कैरोलाइना, जॉर्जिया, फ्लोरिडा, अलाबामा, मिसिसिपी, आर्कन्सास, लुइजियाना, टेक्सस

प्रमुख नगर: अटलांटा, जॉर्जिया; न्यू ऑल्लरेस,

लुइजियाना, शार्लट, नॉर्थ कैरोलाइना; मियामी, फ्लोरिडा;

नैशविल, टेनेसी, हास्टन, टेक्सस

साहित्य: विलियम फॉकनर, टॉमस कोल्फ, रॉबर्ट पेन

वारेन, मार्गरिट मिचेल, टेनेसी विलियम्स, ट्रैमैन कपोटे,

फ्लैनरी ओकार्नर, एलिस वॉकर

दक्षिण में भी न्यू इंग्लैंड की ही तरह सबसे पहले इंग्लिश प्रॉटेस्टेंट ही आए। फ्रांसीसी लोग

दक्षिण कैरोलाइना और लुइजियाना में बसे। न्यू इंग्लैंड के लोगों ने अपने पुराने देश की सामाजिक परम्पराएं बनाए रखीं लेकिन दक्षिण के लोगों में अंग्रेजों का अनुसरण करने की प्रवृत्ति दिखी। अमेरिकी क्रांति का नेतृत्व दक्षिण के लोगों के हाथ में



रहा और अमेरिका के पांच पहले राष्ट्रपतियों में से चार वर्जिनिया के थे।

न्यू इंग्लैंड के चट्टानी इलाके और मध्य अटलांटिक की उर्वर घाटियों के पारिवारिक फार्मों के विपरीत दक्षिणी राज्यों में विशाल बागानों में कड़े श्रम की मांग करने वाली कपास और तम्बाकू जैसी फसलों उगाई जाती थीं। श्रम के लिए अफ्रीका से लाए गए दासों

का इस्तेमाल होता था। लेकिन दासता के मुदे पर उत्तर और दक्षिण में गम्भीर मतभेद हुए- उत्तर के लोगों को यह अनैतिक लगता था लेकिन दक्षिण वालों के लिए यह जीवन का अधिन अंग था। 1861 में 11 दक्षिण राज्यों ने अलग होकर स्वतंत्र राष्ट्र बनाने की ठानी जिससे गृहयुद्ध की शुरुआत और दासता का अंत हुआ। युद्ध के घावों को भरने में कई दशक लगे।

लेकिन समय बीतने के साथ-साथ दक्षिण वालों ने अतीत को भुलाकर एक नई शुरुआत की- बीसवीं सदी के अंत में क्षेत्रीय गौरव की अभिव्यक्ति “द न्यू साउथ” के झंडे तले हुई। दक्षिण एक बार फिर राष्ट्रीय राजनीति में उभरा: 1976 के बाद रॉनल्ड रीगन के अलावा सभी राष्ट्रपति दक्षिण से रहे हैं, जिमी कार्टर जॉर्जिया से थे, जॉर्ज बुश अर्सें से टेक्सस में रहे हैं, बिल क्लिंटन अर्कन्सास से हैं, इसके अलावा चाल्स्टन कैरोलाइना का वार्षिक स्पॉलेटो फेस्टिवल और अटलांटा, जॉर्जिया में 1996 के ग्रीष्म ओलम्पिक गेम्स जैसे अंतरराष्ट्रीय आयोजन भी दक्षिण में हुए हैं।

आज उत्पादन, बैंकिंग और परिवहन दक्षिण की समृद्धि का आधार हैं। पूरे क्षेत्र में बहुमंजिली इमारतों की भरमार है। अपनी सुहानी जलवायु के कारण यह क्षेत्र बहुत से पर्यटकों को लुभाता है। यह अमेरिका और कनाडा के अवकाश प्राप्त लोगों को खास तौर पर आकर्षित कर रहा है। सूर्य की धूप वाला यह क्षेत्र अब एक नए पुनरुत्थान के दौर से गुजर रहा है।

साहित्य के क्षेत्र में भी दक्षिण के लोगों की ख्याति प्रबल है। विलियम फॉकनर के उपन्यास, टेनेसी विलियम्स के नाटक और फ्लैनरी ओ' कॉनर की कहानियां दक्षिण के जीवन के जीवन्त चित्र हैं। क्षेत्रीय व्यंजनों में प्रमुख हैं सदर्न फ्राइड चिकन, ग्रिट्स, बार्बेक्यू और लुइजियाना के फ्रेंच और क्रियोल व्यंजन।

मध्य-पश्चिम

ओहायो, मिशिगन, इंडियाना, विस्कॉसिन, इलिनॉय, मिनेसोटा, आयवा, नॉर्थ डकोटा, साउथ डकोटा,

कैन्सास, नेब्रास्का, मिजूरी और ऑक्लाहॉमा।

प्रमुख नगर: ब्लीवल्डें, ओहायो; डेट्रायट, मिशिगन; शिकागो, इलिनॉय; मिनियापोलिस/ सेंट पॉल, मिनेसोटा; सेंट लुइ, मिजूरी।

साहित्य: मार्क ट्वेन, कार्ल सैंडबर्ग, अर्नेस्ट हेमिंग्वे, टेनी मॉरिसन, माया एंजेलू, लैंस्टन ह्यूज, सिन्क्लेयर ल्यूइस, जेन स्माइली, जॉनाथन फ्रैंजेन।



मध्य पश्चिम एक सांस्कृतिक चौराहा है। 1800 के दशक में खेती की बेहतर जमीन पूर्व से

लोगों को यहां खींच लाई और जल्द ही स्थिति यह हो गई कि लोग पूर्वी समुद्री तट के क्षेत्रों को छोड़कर यूरोप से सीधे यहां पहुंचने लगे। हाल के सालों में दुनियाभर से आए लोग यहां बस रहे हैं। यहां अमेरिकी मूलवासियों की भी अच्छी खासी संख्या है। यहां की उपजाऊ मिट्टी में गेहूं और मक्का जैसे अनाजों की भारी उपज होती है और यह क्षेत्र राष्ट्र का खाद्यान्न भंडार कहा जाता है।

मध्य-पश्चिम का अधिकांश भाग समतल है और इसलिए यहां गेहूं के विशाल खेत पाए जाते हैं। मिसिसिपी नदी इस क्षेत्र की जीवनरेखा है जो उपज को मंडियों तक और अप्रवासियों को नए टिकाऊं तक पहुंचाती रही है। मिजूरी के सैम्युअल क्लेमेन्स (दुनिया इन्हें मार्क ट्वेन के नाम से जानती है) ने इस महानद पर दो बड़े ब्लासिकी अमेरिकी उपन्यास लिखे हैं: लाइफ ऑन मिसिसिपी और द एडवेंचर्स ऑफ हक्कलबेरी फ़िल्म। मध्य-पश्चिम के अन्य महत्वपूर्ण साहित्यिक महारथियों में उपन्यासकार अर्नेस्ट हेमिंग्वे और टेनी मॉरिसन, कविगण कार्ल सैंडबर्ग-लैंस्टन ह्यूज और माया एंजेलू और साहित्य का नोबेल पुरस्कार पाने वाले अमेरिकी साहित्यकार सिन्क्लेयर ल्यूइस शामिल हैं।

मध्य पश्चिम के वासी खुले दिल के, दोस्ताना और साफ बात कहने वाले माने जाते हैं। देश का सबसे बड़ा नगर शिकागो इस क्षेत्र की धुरी है जो रेल और वायुमार्गों से राष्ट्र और संसार के दूरदराज के इलाकों से जुड़ा है। संसार की सबसे ऊँची इमारतों में से एक 447 मीटर ऊँची सीरीस टावर इसी शहर में है। इस क्षेत्र में कई महत्वपूर्ण नगर हैं लेकिन लोकप्रिय पहचान यहां के छोटे कस्बे हैं। मध्य पश्चिम को अमेरिका का हृदय प्रदेश कहा जाता है।

“शिकागो स्टाइल” पिज़ा, जर्मन-स्कैंडिनेवियन और पूर्वी यूरोपीय व्यंजन इस क्षेत्र की विरासत को प्रतिबिम्बित करते हैं।



असे से अमेरिकी पश्चिम को अंतिम क्षितिज कहते रहे हैं लेकिन कैलिफोर्निया मध्य-पश्चिम के अधिकांश राज्यों से पहले बस चुका था। स्पेनिश पादरी अमेरिकी क्रांति से कुछ पहले ही कैलिफोर्निया तट पर मिशनों की स्थापना कर चुके थे। 19वीं सदी में कैलिफोर्निया और ऑरेंगॉन काफी पहले ही अमेरिकी संघ में शामिल हो गए थे।

उत्तर के घने बनों से लेकर दक्षिण छोर के विशाल मरुस्थल तक पश्चिम का प्राकृतिक वैभव विलक्षण है- एरिजोना का अद्भुत पठार ग्रैंड कैन्यन एक महत्वपूर्ण पर्यटक आकर्षण है। कई पश्चिमी फ़िल्मों की पृष्ठभूमि मॉन्यूमेंट वैली, यूटा और एरिजोना राज्यों में मूल अमेरिकी आदिवासियों के नवाहो कबीले के संरक्षित क्षेत्र में स्थित हैं। होपी, जूनी, पुएब्लो और अपाचे सहित कई कबीलों के दर्जनों संरक्षित क्षेत्र पश्चिम की विशेषता हैं।

इस क्षेत्र के अन्य प्राकृतिक आकर्षणों में वायोमिंग का डेविल्स टावर (क्लोज़ एनकाउंटर्स ऑफ़ द थर्ड काइंड नाम की फ़िल्म में आपने इसे देखा होगा) और संसार का सबसे बड़ा प्राकृतिक पुल यूटा का रेनबो ब्रिज है।

पश्चिम के अधिकांश क्षेत्रों में जनसंख्या बहुत

बाउलिंग, ओहायो में एक मालवाहक वाहन। अमेरिका का मध्य-पश्चिम इलाका खाद्यान्न उत्पादन के लिए

जाना जाता है।



बाएँ: एरिजोना की मॉन्टूर्मेंट वैली में प्रातःकाल का दृश्य।

दाएँ: दक्षिण पूर्वी अलास्का खाड़ी में समुद्र के पानी में रोमांच।

पैदा की जा रही हैं जिससे अर्थतंत्र में विविधता आई है।

अमेरिका के धुर उत्तरी राज्य अलास्का में बन्यजीव अभयारण्यों और नेशनल पार्कों की भरमार है। यहां की जनसंख्या बहुत कम है। हवाई एकमात्र ऐसा राज्य है जहां एशियाई-अमेरिकी जनसंख्या यूरोपीय मूल की जनसंख्या पर भारी पड़ती है। 1980 के दशक से लॉस एंजिलिस के आसपास के क्षेत्र में काफी एशियाई

लोग बसे हैं।

पश्चिम अमेरिका के लोग सहनशीलता के लिए विख्यात हैं। देश और संसार के विभिन्न भागों से यहां आकर बसे बाशिंदे “जियो और जीने दो” में विश्वास करते हैं। यहां का अर्थतंत्र विविधतापूर्ण है। उदाहरण के लिए कैलिफोर्निया खेती और उच्च-प्रौद्योगिकी का महत्वपूर्ण केंद्र है।

पश्चिम की सबसे महत्वपूर्ण साहित्यिक हस्तियां हैं ग्रेप्स ऑफ राथ जैसी कालजयी रचना के कृतिकार जॉन स्टाइनबेक और ओहायो में जन्मे और कैलिफोर्निया में बसे जेन ग्रे जिनका उपन्यास राइडर्स ऑफ द पर्फल सेज पुराने पश्चिमी जीवन के आदर्श खाके की प्रस्तुति है।

पश्चिम के व्यंजन यहां के निवासियों की ही तरह



अनेकता में एकता

अमेरिका की भौगोलिक विविधता चकित कर देने वाली है। न्यू इंग्लैंड और उत्तर-पश्चिम

के चट्टानी समुद्रतट; कैलिफोर्निया, हवाई और दक्षिणी-पूर्व के रेतीले सागरतट; दोनों छोरों की पर्वत शृंखलाएं; देश के मध्य भाग के विशाल मैदानी क्षेत्र; दक्षिण-पश्चिम के बड़े मरुस्थल, अलास्का का बर्फनी दुँड़ा इलाका और हवाई के ज्वालामुखी चट्टानों वाले द्वीप। हर क्षेत्र के अपनी भौगोलिक परिस्थितियों के कारण विशेष गुण हैं और इसलिए भी कि चार सदियों से हर क्षेत्र में भिन्न-भिन्न लोग अलग-अलग परिस्थितियों में आकर बसे।

इस सब के बावजूद कुछ है जो अमेरिकियों को अमेरिकी बनाता है— स्वतंत्रता में गहरी आस्था। हाल ही में टेक्सस के सेनेटर के बेली हचिसन ने इस बात को स्पष्ट किया, “बहुत से देशों में राष्ट्रीय पहचान का संबंध आपके माता-पिता या जहां आप जन्मे उस क्षेत्र से है। लेकिन अमेरिका में इसका संबंध आप के विश्वास से है। नागरिकता पाने पर हर आप्रवासी को वही अधिकार मिलते हैं जो सभी नागरिकों को प्राप्त हैं। इस बात से कोई अंतर नहीं पड़ता कि उनके माता-पिता अमेरिकी नहीं हैं और उनके किसी पुरुखे की अमेरिकी क्रांति में जान नहीं गई। अमेरिकी होने का अर्थ है कुछ साझे विश्वासों जैसे स्वशासन और अभिव्यक्ति की आजादी और अपने तरीके से प्रार्थना का अधिकार।”



पश्चिम

न्यू मेक्सिको, एरिजोना, कोलोरोर्डो, व्यायोमिंग, मोंटाना, यूटा, कैलिफोर्निया, नेवादा, आइडाहो, अरैगॉन, वाशिंगटन, अलास्का, हवाई

प्रमुख नगर: लॉस एंजिलिस, कैलिफोर्निया; सैन फ्रांसिस्को, कैलिफोर्निया; डेनवर, कोलोरोर्डो; लास वेगास, नेवादा; फॉरिनक्स, एरिजोना; एल्बुकर्की, न्यू मेक्सिको; सांता फे, न्यू मेक्सिको; सिएटल, व्यायिंगटन; होनोलुलु, हवाई।

साहित्य: जॉन स्टाइनबेक, रेमंड कार्वर, जेम्स वेल्च, वालेस स्टेनर, कॉर्मेंट मैक्कार्थी, लेस्सी मर्मन सिल्को।

कम है और संघीय सरकार योजेमाइट, यलोस्टोन, सेकोया और डैथ वैली जैसे नेशनल पार्कों में करोड़ों हेक्टेयर भूमि की स्वामी और प्रबन्धक है। इन क्षेत्रों में कई तरह की मनोरंजन और वाणिज्यिक गतिविधियां चलती हैं जैसे, मछली मारने, कैम्पिंग, पैदल घूमने, नौकाचालन, पशुचारण, वनों की कटाई और खनन।

पश्चिमी अमेरिका के दक्षिण क्षेत्र के कुछ हिस्से कभी मेक्सिको का भाग होते थे। 1846-48 के मेक्सिको-अमेरिका युद्ध के बाद ये अमेरिका को मिले। इनकी मेक्सिकी विरासत आज भी इस क्षेत्र में प्रभावी दिखती है, यहां मेक्सिकी मूल के लोगों की संख्या अच्छी-खासी है।

देश का दूसरा सबसे बड़ा शहर लॉस एंजिलिस हॉलीवुड के फिल्म उद्योग के कारण विश्वविख्यात है। लॉस एंजिलिस और सान जोस के निकट “सिलिकॉन वैली” के विकास के कारण कैलिफोर्निया सबसे घनी आबादी वाला राज्य बन गया है। पश्चिम क्षेत्र की जनसंख्या तेजी से बढ़ रही है, गर्म आबोहवा की तलाश में आने वाले अवकाश प्राप्त लोगों को एरिजोना बहुत आकर्षित करता है। लॉस वेगास, नेवादा जूए के विश्वविख्यात केंद्रों में से है।

पानी की कमी वाले इस शुष्क क्षेत्र में कोलोरोर्डो और अन्य नदियों पर बने बांधों और सेंट्रल एरिजोना प्रोजेक्ट की नहरों से मिलने वाले पानी के कारण फॉरिनक्स और अल्बुकर्की जैसे कस्बे आज महानगरों में बदल चुके हैं। सांता फे और ताओस महत्वपूर्ण कला केंद्र बन चुके हैं। पानी के कारण ही इस क्षेत्र में कई तरह की फसलें



चिर्चड हकाबी अमेरिकी विदेश विभाग की इलेक्ट्रॉनिक पत्रिकाओं के समन्वयक हैं।